

ווי א קעניג לעקט האַניק

אינעם לאַנד כוירעז איז געווען א קעניג, וואָס האָט גע-
קעניגט בלויז מאַנטיק און דאַנערשטיק. דינסטיק, מיטוואַך,
פרייטיק און שאַבעס האָט ער אין גאַנצן נישט געקעניגט. זונטיק
פלעגט ער זיך אַמאָל אַרויפכאַפּן אָף אַ שאַ צוויי אין דער
קעניגערײ און אַפּקעניגן אָף גיך, און
אָוועקגיין אַהיים און זיך אַרומוואַשן און
זיך זעצן לעקן האַניק פון אַ סלאַיעקל
אַרויס...

אין לאַנד כוירעז האָט קיינער נישט
געוואוסט, אז דער קעניג קעניגט אַזוי
ווינציק, און אז די קעניגערײ שטייט
ליידיק פינף טעג אַ וואַך און מע צאַלט
אומזיסט דירע-געלט. אז דער קעניג
לעקט האַניק פון אַ סלאַיעקל אַרויס —
האַט אויך קיינער נישט געוואוסט, ווייל
ער פלעגט דאָס טאָן ביש, בישטי,
בישטיקע. די קייזערלעכע דינער
פלעגן אַראַפּלאַזן די פאַרהאַנגען, אויס-
לעשן די ליכט, פאַרהאַקן די שלעסער,
אַריינאַרן אַלע שאַטנעס אין זעק אַרײַן
און זיי אַרויסטרייסלען אין דרויסן אַרויס.
דערנאָך פלעגט דער הויפּט-געזאַז אַ
מאַך טאָן „ענד-אַל-אַ-מאַר-שאַק-סיס“ —
און דאָס איז געווען אַ סימען, אז דער





קעניג מעג שוין אריין-
שטופן די צונג אין
סלאיעקל און נאשן . . .
אבער א מענטש איז
נישט מער ווי א מענטש.
און א וועלט שלאפט
נישט.

און ווענט האבן אויערן.
איז מען געוואר געווארן.
ווי אזוי איז מען גע-
וואר געווארן? וועל איך
איך דערציילן.


די קלוגע לייט פון לאנד

כוירעז האבן אונטערגשמעלט א שפיאן, וואס האט אונטער-
געווארפן דעם קעניג א סלאיעקל מיט א שמאל פיסקעלע. וואס
ווייסט דער קעניג? א סלאיעקל איז א סלאיעקל. שטופט ער
צום ערשטן אריין א פינגער (אזוי פלעגן זיך די עלטסטע קעניגן
פון כוירעז פירן) און פארזוכט. זיס? זיס. פרעגט ער נישט
קיין סאך און נעמט און שטופט אריין די צונג און — מע-ע, ער
קאן זי נישט ארויסשלעפן צוריק.

שפאנט דער קעניג פון כוירעז ארום אין זיין פאלאץ. דאס
סלאיעקל מעלעפעט זיך פארן מויל, און ער וויל עפעס זאגן
און קאן נישט.

מרייבט מען צונויף די כאכאמיוס מיט א בייטש און מע
פויפט צונויף די שטערנזעער און מ'זאגט זיי:

— דער קעניג קאן נישט ארויסנעמען די צונג פונעם
סלאיעקל — טוט עפעס, ווייל ס'איז ניט שוין, אז א קעניג זאל
ארומגיין מיט א סלאיעקל אף דער צונג.



האַבן די כאַכאַמים מיט די שטערנזעער זיך גענומען רייבן
די שטערנס מיט די פויסטן, און זיי האַבן שיר ניט אויסגעריבן
לעכער, אַבער זיי האַבן גאַרנישט אויסגעטראַכט. האַבן זיי גע-
נומען און פאַרהויבן די לאַנגע בערד אָף די הענט אַרויף —
געענטער צו די אויגן און געזוכט אין די בערד, עפשער וועלן
זיי דאָרט עפעס געפינען, אַבער ס'איז געווען אַרויסגעוואַרפן.
אַ מאַג מיט אַ נאַכט זיינען די כאַכאַמים מיט די שטערנ-
זעער געזעסן און געטראַכט, און געטראַכט און גאַרנישט אויס-
געטראַכט. דערנאָך האַבן זיי געטרונקען קאווע מיט סמעטאַנקע
(פוויט-קרים), און ווידער גאַרנישט אויסגעטראַכט. דערנאָך
האַבן זיי געגעסן האַליפּיטשעס און ווידער גאַרנישט אויס-
געטראַכט.

אַפן דריטן מאַג איז אַ קעניגלעכער שטאַפעט געקומען און
געזאָגט:


— ווער פון די כאַכאַמים און די שטערנזעער עס וועט
נישט קאָנען אויסטראַכטן עפעס אַ פאַרטל ווי אַזוי צו ראַטעווען
דעם קעניג, דער וועט מוזן קאַטשען אַרבעס מיט דער נאָז איבער
דער גאַנצער שטאַט, אַהין און צוריק, אַנישט — אויפהענגען!
האַבן זיבן אַלמע כאַכאַמים געקאַטשעט אַרבעס מיט די
נעז. די איבעריקע זיינען דערווייל געזעסן און געטראַכט, ווי
אַזוי צו ראַטעווען דעם קעניג.

— שאַ, ווייסט איר וואָס? — האַט זיך איין שטערנזעער
אַנגערופן — לאַמיר נעמען דעם קעניג און אים אַוועקלייגן אין
דרויסן, און אונטערלייגן אַ קאַוואַדלע אונטער זיין צונג און
דערלאַנגען אַ קנאַק מיט אַ האַמער, און צעברעכן דאָס סלאַיעקל.
— און וואָס וועט זיין מיט דער צונג? — האַט אַ כאַכעס
געפרעגט.

— די צונג? — האַט געזאָגט דער שטערנזעער — מיט
דער צונג איז טאַקע ביטער.

— בע-בע-בע — ווען נישט די צונג!! — האַט געזאָגט
דער עלטסטער כאַכעס און אַ שטופ געטאָן אַן אַרבעסל מיט
דער נאָז . . .

— עפשער וואַלט מען — האַט זיך אַנגערופן אַ כאַכעס



א ביסל א זאאיקעוואַטער — עפּשער וואַלט מען דעם קעקעניג
אויסגעזעצט די צעצייג, וועט ער קעקענען האַלטן ס'סלאַיעקל
אין מעמויל און קעקיינער זעזאל נישט וועוויסן?

די כאַכאַמים און שטערנזעער האַבן זיך איבערגעקוקט. די
זיבן, וואָס האַבן געקאַטשעט אַרבעסלעך, האַבן אַרויסגעלאָזט
אַ געלעכטערל און ווייטער געקערט די ערד מיט די שיינע בערד,
און קיין אייצע איז נאָך אַלץ נישט געווען.

דערווייל האָט מען אין לאַנד כוירען פאַרשפּרייט אַ קלאַנג,
אַ דער קעניג לעקט האַניק. האַבן מיר איינמאַל אַוועק! און
אַ דאָס, וואָס ער האָט געלעקט האַניק, איז אים געבעך אויס-
געפאַלן באַקאַם — האַבן מיר צוויימאַל אַוועק! און פאַרוואָס
קומט אים יאָ צו לעקן האַניק און אונדז נישט? — האַבן
מיר דריי מאַל אַוועק!

די רעפּובליקאַנער האַבן באַלד אַנגעשאַרפט די מעסערס
און זיינען אַוועק צום קעניג. און דער עלטסטער האָט אַ טופּע
געטאַן מיטן פּוס און אַ מאַך געטאַן אַף דאַטש, מיט אַ גראַב
קאַל, קעדיי איבערצושרעקן דעם קעניג:

— וואָ האַבן זי די טררראַנע?
— אַלאַרטענלאַ שליט ער דער טראַל! — האָט געענט-
פערט דער קעניג מיטן סלאַיעקל אַף דער צונג.

(דאָס האָט געהייסן — אַט-דאַרטן-אַ שטייט דער טראַל!)
— שאַקלט אים! — האָט באַפוילן דער עלטסטער, — שוין
צייט, אַז דער קעניגלעכער טראַן זאל זיך אַנהויבן שאַקלען!
די רעפּובליקאַנער האַבן גענומען שאַקלען דעם טראַן אַהין

און צוריק ביז זיי האבן אויסגעבראָכן אַ פּיסל. ערשט דעמאָלט
האָבן זיי זיך באַרוואַיקט און זיינען אַוועק — עסן הייסע פּלאַט-
פּלעץ מיט פּוטער.

אַוועק די רעפּובליקאַנער, זיינען אָנגעקומען די דאַמע-
קראַפּטן און גענומען שרייען און פּאַכען מיט די הענט :
— וואו איז ער, דער קעניג ? וואָס הייסט דער קעניג
לעקט האַניק, און מיר — נישט ?

— איר לעמאָך וואָסכאַל געלויבט ! — מאַכט דער קעניג,
דאָס האַט געהייסן : „איר זעט דאָך וואָס איך האָב גע-
פּויעלט !“

— יאָ געפּויעלט, נישט געפּויעלט — מאַכט דער אַסעמבלי-
מאַן פּון 39טן דיסטריקט, — דערווייל האַט איר געלעקט
האַניק און מיר — נישט !

איז דער קעניג אַרויס אָפּן גאַנעק, צונויפגערופּן זיינע
שווער-און-שוויגער און אויך דעם אַלערהעכסטן אויפזעער איבער
די קעניגלעכע האַקמעסערס, און אויך אַלע כאַכאַמים און
שטערנזעער, און דער קעניג האַט געהאַלטן אַט אַזא מין רעדע
מיטן סלאַיעקל אָף דער צונג :
„פּליילט און בילגעל !“

„מיל אַלע האַלעזאַל פאַרסאַמלט מיט דעם צלעק צו באַ-
לאַכטן די לאַלע פּון אולזעל לעליגלייך . . . איך גלויב מיילע
פּליילט און בילגעל, אַז ס'איז ליש לויטיק צו ריידל קאַסאַך . . .
ס'איז וואָ, מיילע פּליילט, אַז כאַ געלעקט האַליק, אַבער — ווי
צו מיל וואָס איך האַל דאָס דערלעלט . . .“

אַז די קייזערלעכע שווער-און-שוויגער און דער אַלערהעכסט-
טער אויפזעער איבער די קייזערלעכע האַקמעסערס און כאַ-
כאַמים און שטערנזעער האָבן דאָס דערהערט, האָבן זיי אויס-
געבראַכן אין אַ גרויס געוויין, און האָבן אָנגעוויינט אַ גאַנצן
יאָם. און דער קעניג האַט זיך אויפגעזעצט אָף אַ שיף און זיך
געלאָזט איבער דער וועלט — מיטן סלאַיעקל אָף דער צונג און
מיטן טאַם פּון געזעצטעם האַניק צווישן די געלע
ציין, וואָס סטאַרמשען אַפּיר פּון אונטער אַ קעלבערנער ליפּ.